



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
AUDREY DEMICOLI**

Seduta tal-11 ta' Lulju, 2013

Numru. 1399/2011

**Il-Pulizija
Spettur Robert Said Sarreo
vs
Ishmael Psaila**

Il-Qorti;

Rat li l-imputat Ishmael Psaila ta' 20 sena iben Leslie u Sylvana nee' Sultana mwieled Pieta' nhar is-26 ta' Settembru 1991 u residenti gewwa Marantha, Triq il-Bahrija, Zabbar u detentur tal-karta tal-identita' numru 484591(M) gie mressaq quddiemha akkuzat talli:

Matul ix-xahar ta' Gunju 2011, gewwa Triq il-Marlocc, Zabbar, ikkommetta serq ta' zewg mobile phones tal-ghamla HTC u Motorola li l-valur taghhom jeccedi il-232.94 Euro (LM 100) izda ma jeccedix il-2329.4 Euro (LM 1000) ghad-dannu ta' Ahmad Alhlal u/jew persuni ohra, liema serq huwa ikkwalifikat bil-valur, bil-persuna u bil-lok.

Kopja Informali ta' Sentenza

Rat l-atti kollha ta' dan il-procediment inkluz il-kunsens tal-Avukat Generali datat 21 ta' Dicembru 2011 (esebit *a folio* 4 tal-Process) sabiex il-kawza tigi trattata u deciza bi procedura sommarja.

Rat li waqt l-ezami li sarlu fis-seduta tad-19 ta' April, 2012 l-imputat iddikjara li ma kellux oggezzjoni li l-kaz tieghu jigi trattat u deciz bi procedura sommarja u deciz minn din il-Qorti fil-kompetenza taghha surreferita.

Semghat il-provi;

Semghat it-trattazzjoni finali maghmula mill-Prosekuzzjoni u mid-Difiza;

Ikkunsidrat:

Illi l-fattispeci ta' dan il-kaz jirrigwardaw l-allegat serq ta' zewg mobile phones, wiehed tal-ghamla HTC u l-iehor tal-ghamla Motorola li sehh matul ix-xahar ta' Gunju 2011 ghad-detriment ta' Ahmad Alhlal. Mill-provi rrizulta li fit-30 ta' Gunju 2011 l-imsemmi Ahmad Alhlal kien mar jaghmel rapport l-Ghassa ta' Haz-Zabbar li z-zewg mobile phones in dizamina li kienu qeghdin fil-vettura tieghu u li kien ipparkeggja fi Triq il-Marlocc, Haz-Zabbar instabu neqsin u huwa ndika li ma kellu suspett f'hadd. Fl-1 ta' Lulju 2011 l-imsemmi Ahmad Alhlal rega' mar jirraporta l-Ghassa ta' Haz-Zabbar fejn dan qal li l-mara kienet sabet wiehed mill-mobile phones, dak tal-ghamla Motorola, fuq l-ghatba tad-dar taghhom. Minn investigazzjonijiet li ghamlu l-Pulizija rrizulta li l-mobile phone HTC wara li gie rrapurtat nieqes intuza bil-linja li kellha n-numru 79062909 liema linja kienet registrata f'isem l-imputat Ismhail Psaila.¹ Mill-provi rrizulta wkoll li l-imputat kien ilu madwar sena imur id-dar ta Ahmad Alhlal u tal-familja tieghu madwar tlett darbiet fil-gimgha sabiex jaghti l-privat lil iben dan tal-ahhar. Meta xehed Ahmad Alhlal f'dawn il-proceduri waqt l-udjenza tad-19 ta' April 2012 huwa qal li l-mara tieghu mal-ewwel issuspettat fl-imputat bhala l-persuna lli ha z-zewg mobile phones li kienu taghha

¹ Ara xhieda ta' Stephanie Zarb rapprezentant tal-Vodafone a fol. 20 et sequitur.

stante li huwa kien l-unika persuna barranija li kien jidhol id-dar taghom. Huwa izda qal li ma seta' jwahal f'hadd ghaliex ma kellux provi u din il-kwistjoni qalghet hafna nkwiet bejnu u bejn martu tant li kienu ser jisseparaw u kien ghalhekk li huwa mar l-Ghassa jaghmel ir-rapport fejn indika li l-mobiles kienu nsterqu mill-vettura tieghu. Dan ix-xhud inoltre qal li l-mobile li nstab wara instab fi pram li kienet taht it-tarag fid-dar taghom. Huwa spjega wkoll li l-mobile HTC ittiehed bil-kaxxa b'kollox u li f'din il-kaxxa kien hemm il-mobile l-iehor tal-marka Motorola li mbaghad instab. Meta xehdet Rose Alhmal waqt l-udjenza tal-11 ta' Lulju 2012 hija qalet li l-imputat kien qalilha sabiex thallih hames minuti wahdu fil-kamra mat-tifel u wara li hija regghat dahlet fil-kamra rat li huwa kien neza' l-flokk li kien liebes u kellu xi haga imgezwra fih.

L-imputat ghazel li jixhed f'dawn il-proceduri waqt l-udjenza tat-12 ta' Ottubru 2012 fejn huwa cahad li kien seraq il-mobile phones in kwistjoni mid-dar tal-konjugi Alhmal u qal li Ahmad Alhmal kien waqa' lura bil-pagamenti tal-privat u peress li qabel kien qallu li kien igib xi mobile phones huwa kien wasal f'arrangjament mieghu li jaghtih il-mobile tal-marka HTC fire bhal pagament parzjali ta' dak dovut ghall-privat. L-imputat spjega li Ahmad Alhmal kien tah il-mobile phone bil-kaxxa u bil-battery charger b'kollox u qal li wara xi gimghatejn huwa kien biegh dan il-mobile phone lil certu Denise Azzopardi fuq il-website Maltapark. Fl-istqarrija minnu rilaxxjata fid-19 ta' Novembru 2011² l-imputat ukoll kien cahad li seraq il-mobile phones mid-dar tal-konjugi Alhmal izda kien qal li l-mobile phone li kellu tal-marka HTC fire kien xtrah minn fuq Maltapark ghall-habta ta' Gunju jew Lulju 2011.

Ikkunsidrat:

Illi wara li ezaminat il-provi migjuba mill-Prosekuzzjoni f'dan il-kaz il-Qorti jidrilha li din assolutament ma tistghax titqies li rnextilha tipprova li l-imputat effettivament seraq il-mobile phones in dizamina mid-dar tal-konjugi Alhmal. Dan jinghad ghal diversi ragunijiet fosthom illi meta

² Inserita a fol. 50 u 51 tal-atti processwali.

Ahmad Alhlal mar jaghmel ir-rapport huwa qal li l-mobile phones ittiehdu mill-vettura tieghu li kienet parkeggjata fit-triq fejn joqghod u mhux mid-dar tieghu u ma ndika li kellu suspett f'hadd u dan nonostante li meta xehed f'dawn il-proceduri qal li martu mal-ewwel issuspettat fl-imputat. Il-Qorti setghat ukoll tinnota li dan Alhlal xehed li wiehed mill-mobile phones instab fil-pram taht it-tarag gewwa d-dar taghom izda meta mar jaghmel it-tieni rapport lil Pulizija qal li l-mobile kien instab fuq l-ghatba tad-dar. Ghalkemm din il-Qorti ma tistghax tifhem il-ghala l-imputat fil-mument li rrilaxxja l-istqarrija ma qal xejn dwar il-fatt li Ahmad Alhlal kien tah il-mobile phone bhala pagament tal-arretrati dovuti lilu ghal privat, jidrilha li din il-verzjoni tal-fatti hija ferm aktar kredibbli minn dik moghtija minn Rose Alhlal. Il-Qorti jidrilha li l-imputat irnexxielu jipprova sal-grad tal-probabbli li l-mobile phone tal-marka HTC inghata lilu minn Alhlal bil-kaxxa u bic-charger b'kollox bhala pagament tal-arretrati dovuti ghall-privat u li Alhlal ghamel dan minn wara dar martu u kien ghal din ir-raguni li meta mbaghad huwa mar jaghmel rapport l-Ghassa huwa ndika li l-mobile phones kienu nsterqulu mill-vettura tieghu. Zewg fatturi ohra li jimmilitaw favur it-tezi tal-imputat huma (1) il-fatt li l-mobile phone tal-marka HTC gie fil-pussess tal-imputat bil-kaxxa u bic-charger b'kollox u li kieku huwa verament serqu mid-dar tal-konjugi Alhlal difficilment seta' jsib il-mobile phone li kien qed jintuza minn mart Alhlal lest bil-kaxxa b'kollox u bic-charger u (2) li kieku verament l-imputat seraq il-mobile phone huwa ma kienx ibieghu fuq Maltapark, u cioe' tramite l-Internet u l-anqas kien juza dan il-phone bis-SIM card registrata f'ismu .

Ghal dawn il-motivi l-Qorti tiddikjara lill-imputat mhux hati tal-imputazzjoni migjuba fil-konfronti tieghu u konsegwentement tilliberah mill-istess imputazzjoni.

< Sentenza Finali >

Kopja Informali ta' Sentenza

-----TMIEM-----